

महाराष्ट्र शासन
सामान्य प्रशासन विभाग
शासन परिपत्रक क्र : मलोआ १०१४/प्र.क्र.१५०/८
हुतात्मा राजगुरु चौक ,मादाम कामा रोड,
मंत्रालय, मुंबई ४०० ०३२.
दिनांक: ३ डिसेंबर, २०१४

- वाचा- १) शासन परिपत्रक, सामान्य प्रशासन विभाग, क्र.पीएससी-१०८१/८५४/१२,
दिनांक १९.८.१९८१
२) शासन परिपत्रक, सामान्य प्रशासन विभाग, क्र.मलोआ-१०९३/मुस-०८/प्र.क्र.२२/९३/आठ,
दिनांक ४.४.१९९३
३) शासन परिपत्रक, सामान्य प्रशासन विभाग, क्र.मलोआ १०९३/मुस-४८/प्र.क्र.६५/९३/आठ,
दिनांक ३०.१२.९३
४) शासन परिपत्रक, सामान्य प्रशासन विभाग, क्र.मलोआ १०९५/४३९/प्र.क्र.२४/९५/आठ,
दिनांक १५.६.१९९५.

शासन परिपत्रक :

महाराष्ट्र लोकसेवा आयोगाचा संविधानिक दर्जा विचारात घेऊन महाराष्ट्र लोकसेवा आयोगाबरोबर पत्रव्यवहार करताना अनुसरावयाच्या कार्यपध्दतीबाबतच्या मार्गदर्शक सूचना संदर्भाधीन शासन परिपत्रकान्वये वेळोवेळी निर्गमित करण्यात आलेल्या आहेत. तथापि, यानंतर देखील प्रशासकीय विभागांकडून आयोगाबरोबर पत्रव्यवहार करतांना उपरोक्त सूचनांचे पालन केले जात नसल्याचे शासनाच्या निदर्शनास आले आहे. आयोगाकडे केला जाणारा पत्रव्यवहार उचित दर्जाच्या अधिकाऱ्यांच्या स्तरावरून केला जात नसल्याने व तो संदर्भाधीन परिपत्रकान्वये दिलेल्या सूचनांस अनुसरून नसल्यामुळे आयोगाने अशा पत्रव्यवहारास आक्षेप घेतला आहे. सदर बाबी विचारात घेता सर्व प्रशासकीय विभागांना यान्वये पुन्हा खालीलप्रमाणे सूचना देण्यात येत आहेत.

२(१) महाराष्ट्र लोकसेवा आयोगाबरोबर पत्रव्यवहार करताना, सचिव, महाराष्ट्र लोकसेवा आयोग यांच्या नावे किमान उप सचिव दर्जाच्या अधिकाऱ्यांच्या स्तरावरून अग्रेषण पत्राद्वारे केला जाईल याबाबत योग्य ती दक्षता घ्यावी.

२(२) संदर्भाधीन परिपत्रकान्वये दिलेल्या सूचनांस अनुसरून आयोगाशी पत्रव्यवहार करतांना अतिशय काळजीपूर्वक, योग्य भाषेत केला जाईल याची ही दक्षता प्रशासकीय विभागांनी घ्यावी.

२(३) विशेषतः उमेदवारांच्या निवड प्रक्रियेसंबंधी आयोगाचे अधिकार लक्षात घेता अशा प्रकरणी आयोगाशी पत्रव्यवहार करतांना आयोगाचा अधिक्षेप होणार नाही, याची देखील विभागांनी दक्षता घ्यावी.

२(४) सामान्य प्रशासन विभागाच्या संदर्भाधीन क्र.१ येथील शासन परिपत्रकास अनुसरून आयोगाबरोबर पत्रव्यवहार करतांना शासनाच्या अन्य विभागांनी सामान्य प्रशासन विभागाकडून पत्राच्या प्रारुपास मान्यता घ्यावी व तसे केल्याचे आयोगास पाठवावयाच्या पत्रात स्पष्ट नमूद करावे.

२(५) शासकीय सेवकांनी महाराष्ट्र लोकसेवा आयोगाने जाहिरात दिलेल्या पदाकरिता त्यांच्या उमेदवारीसंबंधी अथवा आयोगासमोर विचारार्थ असलेल्या किंवा येण्याची शक्यता असलेल्या, त्यांच्या सेवाविषयक प्रश्नासंबंधी महाराष्ट्र लोकसेवा आयोगाचे अध्यक्ष किंवा सदस्यांशी थेट पत्रव्यवहार करू नये अथवा त्यांची भेट घेण्याचा प्रयत्न करू नये. याबाबत चौकशी करणे आवश्यक असल्यास सचिव, महाराष्ट्र लोकसेवा आयोग यांच्याकडे योग्य त्या शब्दात पत्रव्यवहार करावा आणि आयोगाच्या निर्णयाच्या संदर्भात प्रत्यक्ष अथवा अप्रत्यक्षपणे प्रश्न उपस्थित करू नये. कोणत्याही अधिकारी/कर्मचारी यांनी शासकीय सेवेसंबंधीच्या कोणत्याही बाबीच्या संबंधात आयोग अथवा आयोगाचे अध्यक्ष/सदस्य यांचेवर कोणताही बाह्य दबाव आणणार नाही किंवा तसा प्रयत्न करणार नाही याबाबत देखिल दक्षता घेण्यात यावी.

अशाप्रकारे शासकीय अधिकारी/कर्मचारी यांनी, त्यांच्या सेवा विषयक वैयक्तिक प्रश्नासंदर्भात थेट केलेल्या संदर्भावर आयोगातर्फे कुठल्याही प्रकारे दखल घेण्यात येणार नाही. व असे संदर्भ परस्पर दफ्तरी दाखल करण्यात येतील याची नोंद घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४१२०५१६०५१२७१०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र सुर्वे)

सह सचिव, महाराष्ट्र शासन

प्रति,

- १) सचिव, महाराष्ट्र लोकसेवा आयोग, मुंबई (पत्राने).
- २) सर्व मंत्रालयीन विभाग.
- ३) सामान्य प्रशासन विभागातील सर्व कार्यासने
- ४) निवडनस्ती